

आबकारी पुलिस अभिरक्षा से अपराधी को छुड़ाकर ले जाने वाले आठ आरोपी गिरफ्तार

पावटा, (निसं)। प्रागपुरा थाना पुलिस ने अभिरक्षा से अवैध शराब रखने के आरोप में डिटैनशुदा आरोपी को छुड़ाने के मामले में छह आरोपियों को गिरफ्तार किया है। यह घटना को उस समय हुई जब आबकारी थाना प्रागपुरा पुलिस अवैध शराब बेचने वाले आरोपी को पकड़ कर लाई थी।

जिला पुलिस अधीक्षक राजन दुष्यंत ने बताया कि 22 अप्रैल को अवैध शराब रखने के आरोप में डिटैनशुदा आरोपी को 6-7 गाड़ियों में सवार होकर आए बदमाशों द्वारा आबकारी थाना प्रागपुरा में घुसकर पुलिस जाप्ता के साथ मारपीट कर डिटैनशुदा आरोपी को छुड़ा कर ले जाने के मामले को गंभीरता से लेते हुए अतिरिक्त पुलिस अधीक्षक वैभव शर्मा के निर्देशन व उपाधीक्षक कोटपुतली राजेंद्र बुरकड़, उपाधीक्षक विराटनगर शिप्रा राजावत के निर्देशन एवं थाना प्रभारी कोटपुतली राजेश शर्मा, थाना प्रभारी विराटनगर सोहनलाल, थाना प्रभारी सरुंड बाबूलाल, थाना प्रभारी पनियाला मनोहर, थाना प्रभारी प्रागपुरा किरण सिंह के नेतृत्व में टीम गठित की।

टीम द्वारा घटना स्थल के आसपास के सीसीटीवी फुटेज खंगालते हुए आरोपियों की पहचान करते हुए साइबर सेल से टेक्निकल साक्ष्य प्राप्त कर आरोपियों के छुपने के ठिकानों पर दबिश देते हुए आरोपी



पुलिस ने आरोपी को छुड़ाने के मामले में आठ जनों को गिरफ्तार किया।

अशोक कुमार गुर्जर पुत्र दौलतराम निवासी नवरंगपुरा, भरत शर्मा पुत्र बाबूलाल शर्मा निवासी मोहल्ला सराय कोटपुतली, राजवीर यादव पुत्र रामेश्वर यादव निवासी वार्ड नं.16 मोहल्ला बूचाहेडा, मोहन सैनी पुत्र रामकरण सैनी निवासी गोपालपुरा वार्ड नं.3 ढाणी ऊदावाली, धर्मपाल पुत्र मनोहर लाल गुर्जर निवासी खेडकी मुक्कड़, अभिषेक उर्फ पहलवान पुत्र हरिसिंह गुर्जर निवासी खेडकी वीरभान वार्ड नं.1 को गिरफ्तार किया।

गठित टीमों द्वारा बुधवार को करीब 40 से अधिक ठिकानों पर दबिश दी जाकर उक्त घटना में

संलिप्त आरोपियोंान विजय सिंह पुत्र रामप्रसाद निवासी चानचक्की व शिंभू सिंह पुत्र गिरधारी निवासी सुदरपुर ढाढा को दस्तयाब किया जाकर गिरफ्तार किया गया।

प्रागपुरा थाना प्रभारी किरण सिंह ने बताया कि जमादार आबकारी थाना प्रागपुरा पदम सिंह को कल शाम को मुखाबिर से सूचना मिली थी कि ढाढा तिराहा गौ शाला के पास एक जेपी योगी नाम का आदमी अवैध शराब बिक्री कर रहा है। जिस पर उसको पकड़ने के लिए पतराम सिपाही को सिविल ड्रेस में वहां भेजा गया, जहां उक्त आदमी एक गते के कार्टून में अवैध शराब बेचता नजर आया

जिसकी सूचना पतराम सिपाही ने जमादार आबकारी थाना प्रागपुरा पदम सिंह को दी। पदम सिंह मय जाप्ता मौके पर पहुंचे तो अवैध शराब बेचने वाला आदमी पुलिस को देख भागने लगा, लेकिन उसे पकड़ लिया गया व रात करीब आठ बजे प्रागपुरा थाना ले आए। तभी कोटपुतली विधायक पंकज पटेल का जमादार आबकारी थाना प्रागपुरा पदम सिंह के पास फोन आया, जिस पर सिपाही पतराम ने उससे बात करने के लिए कहा तो पंकज पटेल ने उससे गाली गलौच करने लगा। जिस पर उससे फोन लेकर जमादार आबकारी थाना प्रागपुरा पदम सिंह ने बात की तो उसे

■ 6-7 गाड़ियों में सवार होकर आए बदमाश आबकारी थाना प्रागपुरा में घुसकर पुलिस जाप्ता के साथ मारपीट कर डिटैनशुदा आरोपी को छुड़ा कर ले गये

भी वह ट्रांसफर करने की धमकी देकर गाली गलौच करने लगा।

वहीं थोड़ी देर बाद ही 5- 6 गाड़ियों में 40-50 लोग सवार होकर आए व आबकारी थाना प्रागपुरा में घुसकर आबकारी पुलिसकर्मियों से मारपीट करने लगे व उनके फोन छीन लिए व आबकारी थाने में तोड़फोड़ शुरू कर दी। जिस पर भीड़ का फायदा उठाकर जमादार आबकारी थाना प्रागपुरा पदम सिंह प्रागपुरा थाना पहुंच गया व जाता लेकर आबकारी थाना प्रागपुरा पहुंचा तो पुलिस जाप्ता देखकर मौके पर मोबाइल फैंककर अवैध शराब बेचते जिस आरोपी को गिरफ्तार किया था उसे गाड़ी में बिठाकर फरार हो गए। जिस पर चोटग्रस्त जाते का मेडिकल करवाने व राजकार्यों में बाधा डालने का मामला दर्ज करवाया गया है। जिस पर प्रागपुरा थाना पुलिस ने मामला दर्ज कर जांच शुरू कर दी।

व्यवस्थापक पर

रुपए लेने का आरोप

बीकानेर, (निसं)।पूगल में 66 आरडी ग्राम सहकारी समिति लि. के व्यवस्थापक पर ग्रामीण से लोन नहीं लेने का प्रमाण-पत्र देने के बदले 500 रुपए लेने का आरोप लगा है। इसकी शिकायत तहसीलदार से की गई है और एक वीडियो भी वायरल हुआ है। पूगल में चक 15 बीएलडी निवासी खेताराम की ओर से तहसीलदार को दी गई शिकायत में बताया गया है कि उसे लोन नहीं लेने का प्रमाण पत्र चाहिए था। इसके लिए वह ग्राम सेवा सहकारी समिति के व्यवस्थापक रामदेव से मिला। रामदेव के पास आरडी 66 का भी अतिरिक्त चार्ज है। नौ ड्यूज देने के बदले उसने 500 रुपए मांगे और परेशान करने लगा। आखिरकार उसे 500 रुपए देने पर नौ ड्यूज मिला। रुपए लेते उसका वीडियो बनाया है। तहसीलदार से शिकायत भी की है। इस संबंध में प्रशिक्षु तहसीलदार दिव्या बिश्रोई ने बताया कि कॉर्पोरेटिव इस्पेक्टर से घटनाक्रम की जांच करवाई जाएगी। एसडीएम को मामले की जानकारी दी गई है।

दुष्कर्म का आरोपी गिरफ्तार

जालोर, (कासं)। जालोर जिले के बागोड़ा पुलिस ने गुरुवार को सामूहिक दुष्कर्म के आरोपी को गिरफ्तार किया। थानाधिकारी हुकमराम के नेतृत्व में गठित टीम ने आठ माह से फरार सामूहिक दुष्कर्म का वांछित अपराधी तथा पांच हजार रूपये का इनामी अभियुक्त दिनेश कुमार उर्फ दिनेश जाणी पुत्र मोहनलाल को गिरफ्तार किया जाकर प्रकरण में अग्रिम अनुसंधान जारी है।

पहलगाम आतंकी हमले के विरोध में झुंझुनूं कल बंद रहेगा

झुंझुनूं, (निसं)। कश्मीर के पहलगाम में पर्यटकों का धर्म पुछकर की गई हत्या के मामले में पूरे देश में गुस्सा है। झुंझुनूं में भी इस घटना के विरोध में 26 अप्रैल यानि शनिवार को बंद का आह्वान किया गया है। गुरुवार को विश्व हिंदू परिषद के आह्वान पर विभिन्न हिंदूवादी संगठनों, बस, आटो,

■ विश्व हिंदू परिषद के आह्वान पर विभिन्न हिंदूवादी संगठनों, बस, आटो, व्यापारिक व सामाजिक संगठनों की बैठक आयोजित



झुंझुनूं बंद की तैयारियों को लेकर विभिन्न संगठनों के प्रतिनिधियों की बैठक हुई।

व्यापारिक व सामाजिक संगठनों की बैठक चूणा चौक में हुई, जिसमें सर्वसम्मति से निर्णय लिया गया कि 26 अप्रैल शनिवार को झुंझुनूं शहर को बंद रखकर इस घटना का विरोध दर्ज करवाया जाएगा।

इस मौके पर सभी संगठनों के प्रतिनिधियों ने अपने विचार रखते हुए घटना का विरोध किया और कहा कि सरकार से भी मांग की जाएगी कि धर्म पुछकर पर्यटकों को मारने वाले आतंकवादियों को काराा जवाब दें। ताकि भविष्य में हिंदू या फिर हिंदुस्तानियों की तरफ कोई भी आतंकवादी नजर उठाकर ना देख सके। इस मौके पर यह भी तय किया गया कि

25 अप्रैल शुक्रवार को सुबह 11 बजे शहर के गाडिया टाउन हॉल में एक बड़ी बैठक का आयोजन किया जाएगा, जिसमें और भी संगठनों के प्रतिनिधियों को बुलाया जाएगा। इस बैठक में शनिवार को प्रस्तावित बंद को लेकर चर्चा की जाएगी। रणनीति बनाई जाएगी और अलग-अलग जिम्मेदारियों दी जाएगी। बैठक में आरएसएस से योगेंद्र सैनी, करणीर सेना से रविंद्र तोलियासर, विश्व हिंदू परिषद के प्रांत परियोजना प्रमुख योगेंद्र कुंडलवाल, वीएचपी जिला मंत्री जयरज जांगिड़, बजरंग दल के जिला संयोजक सुशील प्रजापति, अंतर्राष्ट्रीय वीएचपी जिलाध्यक्ष संदीप गोयल, राष्ट्रीय बजरंग दल जिलाध्यक्ष

सौरभ जोशी, शिवा क्लब के संस्थापक अध्यक्ष नरेश टेलर, पंकज टेलर, प्राइवेट बस स्टैंड यूनिनय अध्यक्ष भोपालसिंह, व्यापार मंडल अध्यक्ष आनंद टीबड़ा, गल्ला व्यापार संघ मंत्री बिपिन राणासरिया, राष्ट्रीय सैनी सभा के अध्यक्ष सुरेंद्र सैनी, जगदीश सैनी, मनोहर धूपिया, डॉ. मनोज सैनी, पार्षद संजय पारीक, विजय कुमार सैनी, रौनक पारासर, मनीष कृष्णियां, सप्त ऋषि मंडल से अनिल जोशी, अनिल जांगिड़, लोकेंद्रसिंह, पंकज रोहिला, रवि प्रकाश शुक्ला, सुरेश कुमार टेलर, वेदप्रकाश महनसरिया, संदीप सैनी, निशांत सैनी सहित बड़ी संख्या में हिंदू संगठनों के पदाधिकारी उपस्थित रहे।

स्मार्ट सिटी में हुए कथित घोटाले के विरोध में यूथ कांग्रेस का प्रदर्शन



अजमेर में यूथ कांग्रेस की ओर से जिला कलेक्ट्रेट पर उग्र विरोध प्रदर्शन किया गया।

अजमेर, (कासं)। अजमेर में स्मार्ट सिटी प्रोजेक्ट के तहत हुए विभिन्न निर्माण कार्यों में कथित भ्रष्टाचार के विरोध में गुरुवार को यूथ कांग्रेस की ओर से जिला कलेक्ट्रेट पर उग्र विरोध प्रदर्शन किया। प्रदर्शनकारी कांग्रेसियों कार्यकर्ताओं ने कलेक्ट्रेट पर लगे बेरीकेड्स गिरा दिए और अंदर प्रवेश करने पर पुलिस से धक्का-मुक्की की गई। उग्र प्रदर्शन के मद्देनजर पुलिस ने हल्ला बल प्रयोग किया। यूथ कांग्रेस के प्रतिनिधि कलेक्टर चेम्बर पहुंचे और जिला कलेक्टर को ज्ञापन सौंप कर भ्रष्टाचार की जांच की मांग की।

जानकारी के अनुसार स्मार्ट सिटी प्रोजेक्ट में हुए कथित घोटाले के मद्देनजर यूथ कांग्रेस का गुस्सा सड़कों पर फूट पड़ा। गुरुवार को शहर यूथ कांग्रेस कार्यकर्ताओं ने जिला कलेक्ट्रेट पर उग्र प्रदर्शन करते हुए जमकर हंगामा किया। सुबह से ही कलेक्ट्रेट के बाहर टेंट लगाकर आंदोलन शुरू कर दिया गया, लेकिन पुलिस और प्रदर्शनकारियों

के अंदर जाने को लेकर धक्का-मुक्की हुई। दोपहर एक बजे यूथ कांग्रेस कार्यकर्ता शहर अध्यक्ष मोहित मल्होत्रा के नेतृत्व में कलेक्ट्रेट के मुख्य द्वार की ओर कूच करने लगे, तभी पुलिस ने बैरिकेडिंग लगाकर उन्हें रोकने की कोशिश की, लेकिन धक्का-मुक्की के दौरान बैरिकेड्स गिर गए। हालात बिगड़ते देख पुलिस को हल्का बल प्रयोग किया। इसके बावजूद प्रदर्शनकारी पुलिस को धकेलते हुए कलेक्ट्रेट के मुख्य द्वार को खोलकर भीतर घुस गए और कलेक्टर चैंबर के बाहर सरकार विरोधी नारे लगाने लगे।

उग्र प्रदर्शन स्थिति को नियंत्रित करने के लिए अतिरिक्त जिला कलेक्टर गजेंद्र सिंह मौके पर पहुंचे और प्रदर्शनकारियों से समझाश की, लेकिन बात नहीं बनी। पुलिस ने एक बार फिर सख्ती दिखाते हुए प्रदर्शनकारियों को कलेक्टर चेम्बर से बाहर निकाला। इस दौरान मची अफरा-तफरी में कई गमले टूट गए और कुछ कार्यकर्ताओं को

मामूली चोटें भी आईं। बाद में यूथ कांग्रेस प्रतिनिधिमंडल ने जिला कलेक्टर लोक बंधु से मुलाकात कर ज्ञापन सौंपा। मोहित मल्होत्रा ने कलेक्टर को दिए ज्ञापन में भ्रष्टाचार की जांच के लिए पांच दिन का समय देते हुए चेतावनी दी गई है कि अगर भ्रष्टाचार में लिप्त स्मार्ट सिटी अधिकारियों के नाम उजागर नहीं किए गए और उनसे आर्थिक नुकसान की भरपाई नहीं करवाई गई तो यूथ कांग्रेस अजमेर बंद का आह्वान करेगी। यूथ कांग्रेस की मांग है कि स्मार्ट सिटी प्रोजेक्ट में हुए भ्रष्टाचार की निष्पक्ष जांच करवाई जाए और जिम्मेदार अधिकारियों को बर्खास्त किया जाए। उन्होंने यह भी आरोप लगाया कि सरकार जनता के पैसे का दुरुपयोग कर रही है और आम जनता को मूलभूत सुविधाओं से वंचित रखा गया है। ज्ञापन देने वालों में मोहित मल्होत्रा, हेमंत भाटी, शैलेंद्र अग्रवाल, नौरत गुर्जर, सागर मीणा, सुनील लारा सहित बड़ी संख्या मे कांग्रेसी कार्यकर्ता मौजूद रहे।

सफाई नहीं होने से तीन पंचायतों के सरपंच और विकास अधिकारी निलंबित

उदासर, रायसर और नौरंगदेसर पहुंचे शिक्षा एवं पंचायती मंत्री मदन दिलावर ने निलंबित करने के आदेश दिये

बीकानेर, (निसं)। शिक्षा एवं पंचायतीराज मंत्री मदन दिलावर गुरुवार को बीकानेर जिले के दौरे पर रहे। शिक्षा एवं पंचायतीराज मंत्री मदन दिलावर ने अल सुबह बीकानेर ग्राम पंचायत के उदासर, रायसर और नौरंगदेसर का दौरा किया। ग्रामीणों की शिकायत और सफाई नहीं होने से नाराज मंत्री ने तीनों पंचायतों के सरपंचों रायसर के सरपंच महेंद्र सिंह, नौरंगदेसर के सरपंच भगवान राम और

■ सफाई ठेका फर्म को ब्लैक लिस्टेड किया, स्वच्छ भारत मिशन के ब्लॉक कॉर्डिनेटर को सेवा मुक्त किया



शिक्षा एवं पंचायतीराज मंत्री मदन दिलावर ने गांवों का दौरा कर जानकारी ली।

रायसर, नौरंगदेसर तथा उदासर ग्राम पंचायत पहुंचे। मंत्री के औचक निरीक्षण की जानकारी के साथ ग्रामीण और अधिकारी भी मौके पर पहुंचे। बीकानेर शहर मुख्यालय के नजदीकी ग्राम पंचायत रायसर पहुंचते ही मंत्री मदन दिलावर ने ग्रामीणों से सफाई को लेकर पूछताछ की। ग्रामीणों ने बताया कि सफाई नियमित नहीं होती। स्थानीय दुकानदार दीवान सिंह ने बताया कि सफाई करने कोई नहीं आता। उन्होंने पिछली बार महाशिवरात्रि के अवसर पर फरवरी में सफाई किए जाने की जानकारी दी और बताया कि तब से अब तक कोई नहीं आया। गांव के मुख्य मंदिर

के मुख्य प्रवेश द्वार पर गंदगी का ढेर लगा था। मंत्री दिलावर ने नाराजगी प्रकट करते हुए कहा कि लोग यहां रोज पूजा करने आते हैं। इतनी गंदगी है। मंदिर में प्रवेश करने में भी परेशानी आती होगी। उन्होंने कहा कि सफाई के सख्त निर्देश दिए जाने के बावजूद सफाई नहीं हो रही। मदन दिलावर ने नौरंगदेसर में भी सफाई व्यवस्था का निरीक्षण किया। यहां स्कूल और स्वास्थ्य केंद्र के आसपास गंदगी के ढेर थे। मंत्री दिलावर ने खण्ड विकास अधिकारी साजिया तबस्सुम, जिला परिषद के मुख्य कार्यकारी अधिकारी सोहनलाल से नाराजगी जताई। उन्होंने कहा कि अधिकारी

कार्यालयों से बाहर निकलें और गांवों में सफाई व्यवस्था देखें। पंचायती राज मंत्री ने मौके पर ही रायसर, नौरंगदेसर तथा उदासर सरपंच और ग्राम विकास अधिकारियों को तत्काल निलंबित करने के आदेश दिए तथा सफाई का कार्य देख रही ठेका फॉर्म शंकर कंस्ट्रक्शन कंपनी को ब्लैक लिस्टेड कर इसका भुगतान रोकने के निर्देश दिए। इसके बाद शिक्षा एवं पंचायती राज मंत्री मदन दिलावर का उदासर ग्राम पंचायत पहुंचे, जहां खुले में ही कचरे के ढेर जलते हुए नजर आए। मंत्री ने इस पर आपत्ति जाहिर की तथा ग्राम विकास अधिकारी उदासर चिरंजीवी शर्मा को इसके लिए फटकार लगाई।

पेड़ पर फंदे से युवक का शव लटका मिला

12 दिन पहले ही मृतक के बड़े भाई की कुएं में गिरने से मौत हुई थी

उदयपुर, (कासं)। गुरुवार को जिले के गोमुन्दा थाना क्षेत्र के राबलिया खुर्द में एक युवक ने पेड़ पर फांसी का फंदे लगाकर आत्महत्या कर ली। 12 दिन पहले ही मृतक के बड़े भाई की कुएं में गिरने से मौत हुई थी।

प्राप्त जानकारी के अनुसार गुरुवार को एक पहाड़ी पर पेड़ पर युवक का शव लटका देखाकर सप्तसनी फेल गई। युवक की शिनाख्त रोशन लाल (19) पुत्र खुमा गमेती के रूप में हुई है। शव

घर से करीब 600 मीटर दूर पहाड़ी पर पेड़ लटका मिला। आसपास ग्रामीणों ने जब शव लटका देखा तो पुलिस को सूचना दी। पुलिस मौके पर पहुंची और शव को पेड़ से उतरवाकर गोमुंदा सीएचसी की मोचरी में रखवाया। मृतक के आत्महत्या का स्पष्ट कारण पता नहीं लगा है पुलिस इसकी जांच में जुटी है। जानकारी के अनुसार मृतक रोशन लाल गमेर सरपंच भवरी बाई का छोटा भाई है और गुजरात के एक रेस्टोरेंट में

खाना बनाने का काम करता है। एक सप्ताह पहले रोशन लाल के सबसे बड़े भाई खमणी लाल की कुएं में गिरने से मौत हो गई थी। इसी कारण रोशन लाल गुजरात से अपने घर लौटा था। ग्राम पंचायत भवन के ठीक सामने से चुंडावातों का युड़ा की ओर जा रही सड़क पर रोशन लाल का पैतृक मकान है। मकान से आधा किलोमीटर दूर माला मंगरा है, जहां आम के पेड़ पर शव फंदे से लटका मिला। मृतक रोशन अविवाहित था।

झुंझुनूं, (निसं)। ई-रक्बा के आधार पर परिवहन विभाग द्वारा काटे गए ओवरलोडिंग के चालान और उनकी वसूली के मामले में झुंझुं डीटीओ कार्यालय और ट्रक व डंपर मालिक आमने-सामने हो गए हैं। डीटीओ डॉ. मकखनलाल जांगिड़ ने जहां एक ओर चालान की राशि जमा ना करवाने वाले 647 वाहनों की आरसी को सर्वेयड कर दिया है तो वहीं अब वाहन मालिकों ने भी चेता दिया है कि यदि तीन दिन में उनकी आरसी बहाल नहीं की गई तो वे अपने ट्रकों को डीटीओ कार्यालय में लाकर आग लगा देंगे।

जानकारी के अनुसार परिवहन विभाग और वाहन मालिकों के बीच टन गई है। ई-रक्बा के आधार पर पूरे प्रदेश में परिवहन विभाग ने वाहन मालिकों के पास ओवरलोडिंग के चालान भिजवाए थे, जिसमें ना केवल वाहन को चैक करवाने तथा राशि का 95 प्रतिशत एनमेस्टी स्क्रीम में जमा करवाने की बात कही गई थी। कुछ वाहन मालिकों ने पैसा जमा करवाया और वाहनों को चैक भी करवा लिया, लेकिन 647 वाहन मालिक ऐसे थे, जो ना तो पैसे जमा करवा रहे हैं और



ट्रक व डंपर मालिकों ने झुंझुनूं डीटीओ कार्यालय के बाहर प्रदर्शन किया।

ना ही वाहनों को चैक करवा रहे हैं, जिस पर डीटीओ ने गत दिनों 647 वाहनों की आरसी को सर्वेयड कर दिया।

गुरुवार को इस कार्रवाई से नाराज होकर ट्रक और डंपर मालिकों ने डीटीओ कार्यालय झुंझुनूं के सामने प्रदर्शन किया। साथ ही चेताया है कि

अगर तीन दिन में उनकी आरसी बहाल नहीं होती है तो वे डीटीओ कार्यालय में सभी वाहनों को लाकर खड़ा कर देंगे, प्रदर्शन करेंगे, धरना देंगे और वाहनों के आग लगा देंगे। क्योंकि उन्होंने ब्याज पर पैसे लेकर, जमीन बेचकर वाहन खरीदा। सारे टैक्स और चालान की राशि जमा करवा दी।

बावजूद इसके उनकी आरसी को सर्वेयड कर दिया है। ई-रक्बा के आधार पर ओवरलोडिंग का चालान काट दिया। पहले भी ऐसे चालान काटे गए हैं, लेकिन उन्हें या तो माफ कर दिया गया है, या फिर एक प्रतिशत राशि जमा की गई है, लेकिन परिवहन विभाग ना तो माफ कर रहा है और डिमांड भी पांच

■ ट्रक व डंपर मालिक और झुंझुनूं डीटीओ कार्यालय अधिकारी आमने-सामने हुये

■ डीटीओ ने 647 ट्रक और डंपरों की आरसी सर्वेयड की, तो डंपर मालिकों ने ट्रकों व डंपरों को आग लगाने की चेतावनी दी

प्रतिशत की वसूली करना चाह रहा है। वाहन मालिकों से जबरदस्ती पैसे जमा करवाने के लिए आरसी सर्वेयड की जा रही है।

इधर, डीटीओ डॉ. मकखनलाल जांगिड़ ने बताया कि 647 वाहनों की आरसी सर्वेयड की गई है। ट्रक और डंपर मालिकों के साथ वार्ता हुई है। उन्हें सारी बातें बताई गई हैं। वे जाकर उच्च अधिकारियों से अपील कर सकते हैं। विभाग ने जो तय किया है और जो निर्देश मिले हैं, उसके अनुसार ही कार्य किया जा रहा है।